

**“Ewropa effiċjenti fir-rizorsi”  
Stharriġ tal-awtoritajiet lokali  
u reġjonali tal-UE  
Sommarju tar-risultati**

**Dawn il-konklużjonijiet huma bbażati fuq in-nota tal-fajl intitolata: "Valutazzjoni tal-Inizjattiva Ewlenija dwar *Ewropa effiċjenti fir-riżorsi*, miktuba mill-Vienna University of Economics and Business, Research Institute for Managing Sustainability (RIMAS) (Zoran Rušnov, Umberto Pisano u Norma Schönherr).**

**Ma jirrapprezentawx il-fehmiet uffiċjali tal-Kumitat tar-Regjuni.**

Għal aktar tagħrif dwar l-Unjoni Ewropea u l-Kumitat tar-Regjuni tista' żżur dawn is-siti: <http://www.europa.eu> u <http://www.cor.europa.eu> rispettivament.

© Unjoni Ewropea, Awwissu 2013

Ir-riproduzzjoni parzjali hija permessa, bil-kundizzjoni li s-sors jissemma b'mod esplicitu.

## Informazzjoni bażika

Fit-tieni trimestru tal-2013, il-Kumitat tar-Regjuni (KtR) wettaq studju dwar l-inizjattiva ewlenija "Ewropa effiċjenti fir-riżorsi"<sup>1</sup>, permezz tal-Pjattaforma tiegħu għall-Monitoraġġ tal-Ewropa 2020, fejn ingħatat ħarsa lejn is-sitwazzjoni attwali dwar dan is-suġġett mil-lat tal-awtoritajiet lokali u reġjonali.

L-istħarriġ huwa parti minn eżerċizzju usa' ta' monitoraġġ dwar l-Ewropa 2020, li tnedja mill-Kumitat tar-Regjuni f'Diċembru 2012 u ser ikompli għaddej sa Novembru 2013. Ir-riżultati ta' dawn il-valutazzjonijiet individwali qegħdin jipprovdu l-isfond għal seba' konferenzi - wahda għal kull valutazzjoni ta' kull inizjattiva ewlenija - u sussegwentement ser iżidu mal-kontribut tal-Kumitat tar-Regjuni għar-reviżjoni ta' nofs it-term tal-Istrateġija Ewropa 2020 li l-Kummissjoni tal-UE ser tfassal għall-2014. Dan ir-rapport huwa bbażat fuq **55 risposta minn 20 Stat Membru tal-UE u t-Turkija** (Tabella 1.1 hawn taħt). Dawn ir-riżultati ser jiġu pprezentati matul il-konferenza tal-KtR li ser issir fit-2 u t-3 ta' Settembru 2013 f'Vilnius.





Tabella 1: L-ammont ta' twegibiet mibghuta, skont l-Istat Membru tal-UE

Il-maġġoranza tal-kontributi saru mill-bliet (jew f'isimhom) (56 %), segwiti mir-regjuni (27 %), il-kontej, l-assoċjazzjonijiet ta' bliet u regjuni, u r-Raggruppament Ewropew ta' kooperazzjoni territorjali (4 % għal kull grupp), il-provinċji (3 %) u oħrajn (2 %), kif jidher fit-Tabella 1.2. Mill-55 parteċipant fl-istħarriġ, 25 huma membri tal-Pjattaforma għall-Monitoraġġ tal-Istrateġija Ewropa 2020 tal-Kumitat tar-Regjuni.

<sup>1</sup> L-istħarriġ kien miftuħ bejn it-30 ta' April u l-11 ta' Lulju 2013; il-kwestjonarju u t-tagħrif bażiku jinsabu disponibbli hawnhekk: <http://portal.cor.europa.eu/europe2020/ClosedSurveys/Pages/A-Resource-Efficient-Europe.aspx>



**Tabella 2: Tweġibiet għall-istharriġ skont it-tip ta' awtorità**

Dan ir-rapport huwa diviż f'erba' taqsimiet skont il-grupp ta' mistoqsijiet inklużi fil-kwestjonarju ta' sħarriġ. Dawn it-taqsimiet huma:

- Sfidi u risposti ta' politika fil-livell reġjonali u lokali;
- Rilevanza tal-inizjattiva "Ewropa effiċjenti fir-rizorsi" għall-awtoritajiet lokali;
- Rilevanza tal-politiki nazzjonali għall-awtoritajiet lokali;
- Kwistjonijiet ta' politika u finanzjament.

Kull taqsima tiġbor fil-qosor it-tendenzi prinċipali li johorġu mir-risposti u tenfasizza perspettivi partikolari kif ukoll kummenti uniċi. Qabel dawn l-erba' taqsimiet hemm taqsima introduttorja, li tippovdi l-informazzjoni dwar l-inizjattiva ewlenija nnifisha kif ukoll dwar kwistjonijiet u sfidi attwali fl-oqsma relatati ta' politika.



dan l-għan bħala **probabbli hafna**. Barra minn hekk, fir-rigward l-għan li **jkun hemm titjib ta' 20 % fl-effiċjenza fl-użu tal-enerġija, 56 % wiegħbu li dan l-għan huwa pjuttost realistiku**, filwaqt li **31 %** jqisu li huwa **probabbli hafna** li jilhqg dan l-għan.

- **65 %** tal-parteciċipanti wiegħbu li huma favur li **jestendu l-qafas tal-Patt tas-Sindki** għall-qasam principali tal-**għestjoni tal-iskart**. **55 %** oħra jixtiequ jarawh estiż għall-**għestjoni tal-ilma** u **53 %** għall-**bijodiversità u l-użu tal-art**. Barra dan, **51 %** tal-parteciċipanti jixtiequ jaraw it-**tniġġis tal-arja** bħala parti mill-Patt tas-Sindki.
- **Kważi 46 %** tal-parteciċipanti jqisu l-għan li jinkiseb **tnaqqis ta' 20 % fir-rizorsi li jidhlu fil-katina tal-ikel** bħala **pjuttost realistiku**, filwaqt li għal **27 %**, dan l-għan **ma jistax jinkiseb**. Fir-rigward tal-għan li tinkiseb sitwazzjoni fejn **il-bini l-għdid kollu ma jkun qed juża kwazi l-ebda enerġija u ser ikun juża l-materjali b'mod effiċjenti hafna**, **45 %** tal-parteciċipanti jqisu dan bħala **pjuttost realistiku**, filwaqt li **42 %** jqisu li **hemm probabbiltà kbira li jinkiseb**. Fir-rigward tal-mobilità, **44 %** tal-parteciċipanti jqisu li hemm probabbiltà għolja li jinkiseb **tnaqqis ta' 1 % fis-sena fl-emissjonijiet tal-gassijiet b'effett ta' serra mit-trasport**, filwaqt li **36 %** minnhom iqisu dan l-għan bħala **pjuttost realistiku**.
- **64 %** tal-awtoritajiet lokali u reġjonali rrapportaw li **l-promozzjoni ta' għestjoni ahjar tar-rizorsi tal-ilma** hija **l-aktar politika rilevanti** għas-sitwazzjoni fir-reġjun/belt tagħhom. **55 %** oħra individwaw **il-promozzjoni tal-konsum u l-produzzjoni sostenibbli** filwaqt li **53 %** oħra jsemmu **l-bidla tal-iskart f'rizorsi**. Barra minn dan, **45 %** enfasizzaw l-importanza li jkun hemm **appoġġ akbar għar-riċerka u l-innovazzjoni**.
- **51 %** tal-parteciċipanti wiegħbu li **l-innovazzjoni u l-investment** huma **l-aktar azzjoni diffiċli biex tinkiseb** fil-kuntest tal-inizjattiva ewlenija Ewropa effiċjenti fir-rizorsi. **47 %** oħra ddispjaċihom li **s-sussidji** wkoll huma **diffiċli li jinkisbu**.
- Meta mistoqsija dwar il-punti b'saħħithom u dawk dgħajfa tal-inizjattiva ewlenija 'Ewropa effiċjenti fir-rizorsi' mill-perspettiva tar-reġjun/belt, l-awtoritajiet lokali u reġjonali taw risposti diversi hafna li jikkoinċidu fuq żewġ punti pożittivi principali: minn naħa, l-awtoritajiet lokali u reġjonali japprezzaw l-intenzjoni tal-inizjattiva ewlenija li tipprovdi għanijiet, u min-naħa l-oħra, il-fatt li tingħata aktar importanza lill-politika ambjentali fl-Ewropa. Fir-rigward tal-punti dgħajfa, l-awtoritajiet lokali u reġjonali jindikaw il-fatt li l-inizjattiva ewlenija 'Ewropa effiċjenti fir-rizorsi' ma toffrix biżżejjed aġġustament għall-kriżi ekonomika u dan iwassal għal

progress bil-mod lejn l-effiċjenza tar-rizorsi fil-livell reġjonali. Risposti oħra jindikaw involviment inadegwat tal-atturi lokali kif ukoll in-nuqqas ta' linji gwida preċiżi dwar l-ghanijiet.

- **27 %** tal-parteciċipanti jirrakkomandaw **bidliet** għall-inizjattiva ewlenija **'Ewropa effiċjenti fir-rizorsi'**.
- **Għal 36 %** tal-parteciċipanti, **il-Programm Nazzjonali tagħhom ta' Riforma (PNR) jindirizza b'mod adegwat il-htigijiet reġjonali/lokali** fl-oqsma ta' politika koperti mill-inizjattiva ewlenija 'Ewropa effiċjenti fir-rizorsi'. Mill-banda l-oħra, **20 %** tal-parteciċipanti jhossu li l-PNR tagħhom ma jindirizzax b'mod adegwat il-htigijiet reġjonali/lokali tagħhom fir-rigward tal-oqsma ta' politika rispettivi relatati mal-effiċjenza fl-użu tar-rizorsi.
- Meta mistoqsija jekk jissuggerixxux xi bidliet fil-PNR ta' pajjiżhom fil-qasam tal-effiċjenza fl-użu tar-rizorsi, kienu biss **25 % tal-parteciċipanti li jirrakkomandaw bidliet għall-PNR tagħhom.**
- Hekk kif **71 %** tal-parteciċipanti jindikaw li jiddependu fuq il-finanzjament, **il-FEŻR** jidher li huwa l-aktar sors ta' finanzjament użat għal azzjonijiet relatati mal-inizjattiva ewlenija 'Ewropa effiċjenti fir-rizorsi'. Madankollu, l-awtoritajiet lokali u reġjonali jużaw ukoll il-**Fond ta' Koeżjoni (47 %)**, segwit mill-**FSE (40 %)** u mil-**LIFE (35 %)**.
- **49 %** tal-parteciċipanti wettqu azzjoni sabiex jimplimentaw l-inizjattiva ewlenija 'Ewropa effiċjenti fir-rizorsi' fi shubija ma' livelli differenti ta' gvern.
- **40 %** tal-parteciċipanti indikaw li **m'hemmx biżżejjed rabtiet bejn il-qafas ta' politika tal-UE u l-livelli lokali.**
- **73 %** tal-awtoritajiet lokali u reġjonali ddikjaraw li **għandhom strategija biex jinvolvu atturi differenti bil-ghan li jiksbu l-ghanijiet ta' politika stabbiliti fl-inizjattiva 'Ewropa effiċjenti fir-rizorsi'**. Minn dawn it-73 %, kwint minnhom qegħdin jimplimentaw kampanji ta' informazzjoni sabiex jinvolvu lill-pubbliku u jheggu l-parteciċipazzjoni. 10 % biss qegħdin jinvolvu b'mod attiv lill-SMEs fl-approċċ multisettorjali.

B'mod generali, l-awtoritajiet lokali u reġjonali jidhru li jinsabu fi triqthom lejn il-ksib tal-ghanijiet tal-inizjattiva ewlenija 'Ewropa effiċjenti fir-rizorsi'. Madankollu jridu jingħelbu xi sfidi sabiex jinkisbu ċerti objettivi. Pereżempju, kif deskritt hawn fuq, skont l-awtoritajiet lokali u reġjonali, l-isfidi prinċipali

huma l-effiċjenza fl-enerġija u l-użu tas-sorsi rinnovabbli ta' enerġija. Din il-perċezzjoni tista' tiġi sostnuta mill-fatt li t-tranzizzjoni minn sistemi komuni ta' enerġija għal dawk rinnovabbli qed tohloq problemi fl-implimentazzjoni tagħha, minhabba limiti finanzjarji jew teknoloġiċi.

Barra minn hekk, il-bżonn ta' sistemi innovattivi ta' enerġija li jnaqqsu l-ispejjeż, u li b'hekk issaħħu l-ekonomija, huwa enfasizzat mill-importanza li l-awtoritajiet lokali u reġjonali jagħtu lill-identifikar u l-ħolqien ta' opportunitajiet godda għat-tkabbir ekonomiku u aktar innovazzjoni. Tendenza li qed tohroġ fid-dieher fil-kuntest tat-tnaqqis tal-emissjonijiet ta' gass b'effett ta' serra b'20 %, indikata mill-awtoritajiet lokali u reġjonali, hija l-promozzjoni u l-espansjoni tat-trasport pubbliku, bil-ghan li jitnaqqsu l-emissjonijiet mit-traffiku.

L-awtoritajiet lokali u reġjonali ddeskrivew ukoll id-diffikultajiet fir-rigward tat-tnaqqis tar-rizorsi li jidhlu fil-katina tal-ikel, minhabba n-nuqqas ta' linji gwida mill-gvernijiet nazzjonali. Problemi oħra li ħargu jinkludu l-ksib ta' investment għal proġetti effiċjenti fir-rizorsi, kemm jekk permezz tal-fondi tal-UE kif ukoll jekk permezz ta' fondi privati.

Fir-rigward tal-bidliet proposti għall-inizjattiva ewlenija, l-awtoritajiet lokali u reġjonali semmew argumenti simili, b'mod partikolari l-bżonn ta' baġit estiż u miri vinkolanti ċari. Barra minn hekk hemm talba ċara għal rabtiet aħjar bejn l-awtoritajiet lokali u reġjonali u l-politiki Ewropej, li turi l-livell dgħajef ta' involviment tal-awtoritajiet lokali u reġjonali f'din il-kwistjoni.